

بچے کے پیدائشی بال اور ناڑو کو دفن کرنے کا حکم ہے

دارالافتاء اہلسنت (دعوت اسلامی)

سوال

بچوں کی پیدائش کے بال اور ناف و فنادیں یا دریا میں بہا دیں؟

جواب

بچوں کی پیدائش کے وقت کے بال اور ناف کو دفن کر دینا چاہیے، کیونکہ انسانی جسم سے جو بھی چیز جدا ہو، اسے دفن کرنے کا ہی حکم ہے۔

کنز العمال کی حدیث پاک میں حضرت ام المؤمنین عائشہ صدیقہ رضی اللہ تعالیٰ عنہا سے مروی ہے :
"كان يأمر بدفن سبعة أشياء من الإنسان: الشعر والظفر والدم والحيضة والسن والعلقة والمشيمة."

ترجمہ: نبی کریم صلی اللہ تعالیٰ علیہ وآلہ وسلم انسانی اعضا میں سے سات چیزوں کو دفن کرنے کا حکم فرماتے: بال، ناخن، خون، حیض کا کپڑا، دانت، لوتھڑا اور ناڑو۔ (کنز العمال، جلد 7، صفحہ 127، حدیث 18320، مؤسسۃ الرسالۃ)

حاشیۃ الطحاوی علی مراقی الفلاح میں ہے

"وفي الخانية ينبغي أن يدفن قلامة ظفره ومحلول شعره وإن رماه فلا بأس وكره إلقاؤه في كنيف أو مغتسل لأن ذلك يورث داء وروي أن النبي صلى الله عليه وسلم أمر بدفن الشعر والظفر وقال لا تتغلب به سحرة بني آدم اهدوا لأنهما من أجزاء الآدمي فتحترم وروى الترمذي عن عائشة رضي الله عنها كان صلى الله عليه وسلم أمر بدفن سبعة أشياء من الإنسان الشعر والظفر والحيضة والسن والعلقة والمسحة اهـ"

ترجمہ: خانہ میں ہے، مناسب ہے کہ اپنے کاٹے ہوئے ناخن اور منڈے ہوئے بال دفن کر دے اور اگر اسے پھینک دیا تو بھی حرج نہیں، اور بیت الخلاء یا غسل خانے میں پھینکنا مکروہ ہے کیونکہ اس سے بیماری پیدا ہوتی ہے، اور مروی ہے کہ نبی کریم صلی اللہ علیہ وسلم نے بال اور ناخن کو دفن کرنے کا حکم ارشاد فرمایا، اور فرمایا: بنی آدم کے جادوگر اس کی وجہ سے قابو نہیں پاسکتے، یہ وجہ بھی ہے کہ یہ دونوں انسان کے اجزاء ہیں، تو یہ بھی قابل احترام ہیں، اور امام ترمذی نے حضرت عائشہ رضی اللہ تعالیٰ عنہا سے روایت کیا کہ رسول اللہ صلی اللہ تعالیٰ علیہ وآلہ وسلم نے انسان کی سات چیزوں کو دفن کرنے کا حکم دیا: بال، ناخن، حیض کا کپڑا، دانت، ختنہ شدہ کھال اور وہ کپڑا، جس سے انسان کے بدن سے خون وغیرہ نکلنے والا مادہ صاف کیا جائے۔ (حاشیۃ الطحاوی علی مراقی الفلاح، ص 527، مطبوعہ: کوئٹہ)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد انس رضا عطاری مدنی



Dar-ul-Ifta Ahlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net